



QORTI TAL-MAGISTRATI (MALTA)

**MAGISTRAT DR.
GABRIELLA VELLA**

Seduta ta' l-14 ta' Jannar, 2013

Avviz Numru. 303/2007

Swatar M&B Limited

Vs

Ivan Debono

Il-Qorti,

Rat ir-Rikors ipprezentat mis-socjetà Swatar M&B Limited fit-28 ta' Settembru 2007 permezz ta' liema titlob li Ivan Debono jigi kkundannat ihallasha s-somma ta' tlett elef mitejn erbgħa u dsighin Lira Maltija (Lm3,294), ekwivalenti għal €7,672.96, rapprezentanti l-mizati ta' l-Iskola St. Martin's College, proprjetà tagħha, għal servizzi edukattivi debitament ipprovduti lil ibnu Jamie Debono, bl-imghax legali u l-ispejjez giudizzjarji kontra Ivan Debono;

Rat ir-Risposta ta' Ivan Debono ipprezentata fil-5 ta' Novembru 2007 permezz ta' liema jopponi għat-talba tas-socjetà attrci u jitlob li l-istess tigi michuda, bl-ispejjez kontra tagħha, stante li: (i) ir-rikors promotur huwa irritu u

null peress li ma fihx id-dettalji kollha rikjesti mill-Ligi; (ii) li minghajr pregudizzju ghall-ewwel eccezzjoni, huwa ma ghandu jhallas l-ebda ammont lis-socjetà attrici peress illi kwalunkwe ammont li kien dovut huwa kollu mhallas u saldat; u (iii) li fi kwalunkwe kaz it-talba attrici hija ghal kollox infondata fil-fatt u fid-dritt;

Rat li l-konvenut jopponi wkoll ghat-talba tas-socjetà attrici billi jeccepixxi li l-istess talba attrici hija preskritta bid-dekors ta' tmintax-il xahar ai termini ta' l-Artikolu 2148(c) tal-Kap.16 tal-Ligijiet ta' Malta;

Rat id-dokumenti eseblti mis-socjetà attrici permezz ta' Nota pprezentata fis-27 ta' Frar 2008 markati Dok. "CZM1" sa' Dok. "CZM3" a fol. 12 sa' 40 tal-process, semghet ix-xhieda ta' Maria Felice moghtija waqt is-seduta tal-15 ta' April 2008¹ u rat id-dokument minnha eseblt waqt l-imsemmija seduta markat Dok. "MF" a fol. 44 tal-process, semghet ix-xhieda ta' Claire Camilleri moghtija waqt is-seduti tat-13 ta' Mejju 2008² u tat-13 ta' Jannar 2011³ u rat id-dokument minnha eseblt waqt is-seduta tat-13 ta' Mejju 2008 a fol. 49 tal-process, rat id-dokumenti eseblti mis-socjetà attrici permezz ta' Nota ipprezentata fl-10 ta' Gunju 2008 markati Dok. "CZM1" u Dok. "CZM2" a fol. 51 sa' 56 tal-process u rat id-dokument eseblt mis-socjetà attrici permezz ta' Nota ipprezentata fit-22 ta' Jannar 2009 markat Dok. "CZM1" a fol. 58 sa' 60 tal-process, semghet ix-xhieda tal-konvenut moghtija waqt is-seduta tad-29 ta' Marzu 2011⁴ u rat id-dokument minnu eseblt waqt l-imsemmija seduta markat Dok. "TB1" a fol. 72 tal-process;

Semghet it-trattazzjoni orali tal-kawza;

Rat l-atti l-ohra kollha tal-kawza;

Ikkunsidrat:

¹ Fol. 42 tal-process.

² Fol. 46 sa' 48 tal-process.

³ Fol. 68 sa' 70 tal-process.

⁴ Fol. 73 u 74 tal-process.

Bil-proceduri odjerni s-socjetà attrici titlob li l-konvenut jigi kkundannat ihallasha is-somma ta' Lm3,294, illum ekwivalenti ghal €7,672.96, rapprezentanti l-mizati ta' l-Iskola St. Martin's College ghal servizzi edukattivi pprovduti lil iben il-konvenut Jamie Debono. Il-konvenut jilqa' ghat-talba attrici b'zewg eccezzjonijiet preliminari ossia, bl-eccezzjoni li r-Rikors promotur huwa irritu u null in kwantu ma fihx id-dettalji kollha rikjesti mill-Ligi u bl-eccezzjoni li t-talba attrici hija preskritta bid-dekors ta' tmintax-il xahar ai termini ta' l-Artikolu 2148(c) tal-Kap.16 tal-Ligijiet ta' Malta, u bl-eccezzjoni fil-meritu li fi kwalunkwe kaz u bla pregudizzju huwa ma ghandu jhallas ebda ammont lis-socjetà attrici peress illi kwalunkwe ammont li kien dovut huwa kollu mhallas u saldat. Ma hemmx dubju li l-ewwel zewg eccezzjonijiet li ghandhom jigu trattati huma l-eccezzjonijiet preliminari sollevati mill-konvenut u cioè n-nullità tar-Rikors promotur u l-preskrizzjoni tat-talba attrici.

Fir-Risposta tieghu l-konvenut jikkontendi li r-Rikors promotur huwa rritu u null ghaliex ma fihx id-dettalji kollha rikjesti mill-Ligi. Ghalkemm issollewa din l-eccezzjoni l-konvenut naqas milli jittratta l-istess, permezz ta' provi u/jew sottomissjonijiet appoziti, tul is-smigh tal-proceduri, izda ciò nonostante l-Qorti hi tal-fehma li din l-eccezzjoni ghandha tigi Minnha trattata u deciza qabel ma jigu trattati l-kwistjonijiet l-ohra sollevati f'dan il-kaz.

L-Artikolu 171(1) tal-Kap.12 tal-Ligijiet ta' Malta jipprovdi li *fil-Qorti tal-Magistrati (Malta) u fil-Qorti tal-Magistrati (Ghawdex) fil-kompetenza taghha inferjuri, jitmexxa bil-mod ta' rikors li jkun skont l-ghamla preskritta u jsir fl-ghamla ta' avviz semplici iffirmit mir-Registratur, li jkun fih l-isem u l-kunjom ta' l-attur u tal-konvenut, it-talba ta' l-attur, u l-jum u l-hin meta l-konvenut ghandu jidher, minbarra partikolaritajiet ohra li jistghu minn zmien ghal zmien jigu preskritti.* L-Artikolu 174 tal-Kap.12 tal-Ligijiet ta' Malta jipprovdi li: (1) *kull skrittura ghandu jkun fiha – (a) l-isem tal-qorti u tas-sezzjoni taghha li fiha tigi pprezentata l-iskrittura, u, fil-kaz tal-Qorti tal-Magistrati (Ghawdex), l-indikazzjoni tal-kompetenza tal-qorti; (b) l-isem u l-kunjom tal-parti li tidher u tal-parti li kontra taghha*

L-iskrittura ssir, u, meta hu l-kaz, l-isem li fih jidhru l-partijiet: Izda f'kull kaz imsemmi fis-subartikolu (1) ta' l-artikolu 181 ikunu bizzejjed li tissemma' l-kariga tal-parti li tipprezenta jew li kontra taghha tigi pprezentata l-iskrittura, skont il-kaz; (c) l-isem ta' l-iskrittura; u (d) jekk l-iskrittura tkun tirreferixxi ghal kawza ga mressqa f'wahda mill-qrati superjuri, in-numru tar-rikors guramentat li ghalihom tkun tirreferixxi. (2) Kull skrittura jew att iehor li ghandom jigu notifikati ghandu jkollhom magghom: (a) in-numru tal-karta ta' l-identità, jekk ikun il-kaz, jekk il-persuna qed taghmel it-talba fil-kapacità taghha; (b) in-numru ta' registrazzjoni jekk il-persuna li qed taghmel it-talba hija socjetà jew kumpannija registrata skont l-Att dwar il-Kumpanniji; (c) indikazzjoni xierqa u shiha tal-post ta' residenza jew tan-negozju tal-parti li qed taghmel it-talba u l-indirizz professjonali ta' l-avukat u, jew tal-prokuratur legali taghha; (d) indikazzjoni xierqa u shiha tal-post ta' residenza jew negozju tal-parti li kontriha qed issir it-talba jew l-att; (e) xi partikolari ohrajn li jistghu jghinu ghall-identifikazzjoni tal-partijiet isemmija kif jista' jkun stabbilit bil-ligi jew b'regolament. L-Artikolu 178 tal-Kap.12 tal-Ligijiet ta' Malta jipprovdi li l-iskritturi u rikorsi guramentati jew le ghandhom ikunu ffirmati mill-avukat, u meta jkun hemm, minn prokuratur legali.

Meta r-Rikors promotur jigi kkunsidrat fid-dawl ta' dawn il-provvedimenti tal-Ligi jirrizulta immedjatament evidenti li l-uniku dettal li hemm nieqes fih huwa n-numru tar-registrazzjoni tas-socjetà attrici mehtieg ai termini ta' l-Artikolu 174(2)(b) tal-Kap.12 tal-Ligijiet ta' Malta. B'daqshekk però ma jfissirx li minhabba tali nuqqas ir-Rikors promotur ghandu jitqies irritu u null kif pretiz mill-konvenut. L-Artikolu 789 tal-Kap.12 tal-Ligijiet ta' Malta, li jittratta appuntu dwar l-eccezzjoni tan-nullità ta' atti giudizzjarji jipprovdi li: (1) L-eccezzjoni ta' nullità tal-atti giudizzjarji tista' tinghata – (a) jekk in-nullità hija ddikjarata mill-ligi espressament; (b) jekk l-att jinhareg minn qorti mhux kompetenti; (c) jekk fl-att ikun hemm vjolazzjoni tal-forma mehtiega mil-ligi, ukoll jekk mhux taht piena ta' nullità, kemm-il darba dik il-vjolazzjoni tkun giebet, lill-parti li titlob in-nullità, pregudizzju illi ma jistax jissewwa xort' ohra hlief billi l-att jigi annullat; (d) jekk l-att ikun nieqes

minn xi partikolarità essenzjali espressament mehtiega mil-ligi: Izda dik l-eccezzjoni ta' nullità kif mahsuba fil-paragrafi (a), (c) u (d) ma tkunx tista' tinghata jekk dak in-nuqqas jew vjolazzjoni jkunu jistghu jissewwew taht kull disposizzjoni ohra tal-ligi.

Ir-rekwizit ta' l-indikazzjoni tan-numru ta' registrazzjoni ta' socjetà li tkun qed tippromuovi proceduri giudizzjarji kontra parti/partijiet ohra ma huwiex mehtieg taht piena ta' nullità u fil-kaz in ezami ma tressqet ebda prova li a causa ta' dan in-nuqqas il-konvenut sofra xi pregudizzju li ma jistax jissewwa hlief b'li r-Rikors promotur jigi dikjarat irritu u null. Fic-cirkostanzi ghalhekk il-Qorti tqis li l-eccezzjoni ta' l-irritwalità u nullità tar-Rikors promotur hija ghal kollox infondata fil-fatt u fid-dritt u bhala tali ghandha tigi michuda.

Sorvolata din il-kwistjoni jehtieg issa tigi trattata t-tieni eccezzjoni ta' natura preliminari sollevata mill-konvenut u cioè l-eccezzjoni tal-preskrizzjoni ai termini ta' l-Artikolu 2148(c) tal-Kap.16 tal-Ligijiet ta' Malta. L-imsemmi artikolu tal-Ligi jipprovdi li *l-azzjonijiet ta' dawk li ghandhom djar ta' edukazzjoni jew ta' taghlim, ta' liema xorta jkunu, ghall-hlas tad-dritt taghhom* huma preskritti bid-dekors ta' tmintax-il xahar. Fil-kaz in ezami s-socjetà attrici *qua* proprjetarja ta' l-Iskola St. Martin's College, qed titlob hlas minghand il-konvenut tal-mizati ghal servizzi edukattivi provduti lil ibnu Jamie Debono u ghalhekk it-terminu ta' preskrizzjoni applikabbli huwa appuntu dak ta' tmintax-il xahar stipulat fil-precitat Artikolu 2148(c) tal-Kap.16 tal-Ligijiet ta' Malta.

Mill-atti processwali u senjatament mix-xhieda ta' Claire Camilleri moghtija waqt is-seduti tat-13 ta' Mejju 2008⁵ u tat-13 ta' Jannar 2011⁶, jirrizulta li s-somma ta' Lm3,294, ekwivalenti ghal €7,672.96, tirrapprezenta l-mizati dovuti ghal servizzi edukattivi provduti lil iben il-konvenut matul Form III – 2001/2002, matul Form IV – 2002/2003 u matul Form V – 2003/2004. Rinfaccjata bl-eccezzjoni tal-preskrizzjoni s-socjetà attrici jehtigilha tipprowa li t-terminu

⁵ Fol. 46 sa' 48 tal-process.

⁶ Fol. 68 sa' 70 tal-process.

ta' tminix-il xahar ai termini ta' l-Artikolu 2148(c) tal-Kap.16 tal-Ligijiet ta' Malta gie interrott jew addirittura rinunzjat da parte tal-konvenut. Fil-fehma tal-Qorti però tali prova ma saritx u ma jirrizultax li t-terminu ta' tmintax-il xahar dekoribbli miz-zmien meta l-mizati mitluba saru dovuti gie b'xi mod interrott jew rinunzjat.

Jigi osservat li ghalkemm fil-meritu l-konvenut jeccepixxi l-pagament b'daqshekk huwa ma gabx fix-xejn l-eccezzjoni tal-preskrizzjoni ghaliex dawn iz-zewg eccezzjonijiet ma humiex inkompatibbli ghal xulxin. L-effett li l-eccezzjoni tal-pagament jista' jkollha fuq id-difiza tal-konvenut bazata fuq il-preskrizzjoni hu li b'dak il-pagament il-konvenut seta' interrompa jew irrinunzja ghall-preskrizzjoni li tkun già ddekorriet. Dan il-principju jirrizulta f'diversi sentenzi pronuncjati mill-Qrati nostrali bhal ad ezempju fis-sentenza fl-ismijiet **Alf Mizzi & Sons (Marketing) Limited v. Dismar Company Limited, Citaz. Nru. 99/01** deciza mill-Prim' Awla tal-Qorti Civili fit-12 ta' Ottubru 2004, fejn inghad illi *huwa mgħallem li l-exceptio soluti u l-eccezzjoni li l-kawza tressqet wara zmienha (jigifieri preskritta) ma jitfux lil xulxin bhala eccezzjonijiet inkompatibbli. Madanakollu, l-eccezzjoni tal-hlas tista' sservi biex twaqqaq dik tal-preskrizzjoni. Dan iseħh billi l-hlas, jekk ippruvat, huwa wahda mir-ragunijiet mahsuba mil-ligi biex tikser iz-zmien tal-preskrizzjoni u fis-sentenza fl-ismijiet **Mario Lapira v. C&A Company Limited, Appell Civili Nru. 1507/00** deciza mill-Qorti ta' l-Appell (Sede Inferjuri) fit-2 ta' Gunju 2003 fejn inghad illi *l-ligi tagħna b'disposizzjoni espressa tiddisponi bhala regola generali illi l-preskrizzjoni ta' azzjoni tibda tghaddi mill-gurnata li fiha l-azzjoni tista' tigi ezercitata (Art. 2137 tal-Kodici Civili). L-osservazzjoni ta' din ir-regola hija wahda bazika, tant li jinsab insenjat illi l-impossibilità li wiehed jagixxi trid tkun impossibilità indipendenti mill-volontà tieghu, dovuta ghal kawza estranea, li huwa ma setax jirrimuovi (Vol XLIX pl p500). Naturalment jezistu sitwazzjonijiet fejn il-preskrizzjoni eccepita tista' titqies rinunzjata jekk per ezempju, id-debitur b'att tieghu spontaneju ta' assunzjoni ta' certu sistema ta' difiza jpoggi ruhu fi stat ta' fatt li jirrendi inkompatibbli l-posizzjoni guridika tieghu mal-presunzjoni konsistenti l-fondament tal-preskrizzjoni. Tali**

hu l-kaz fejn id-debitur oltre l-preskrizzjoni jeccepixxi wkoll il-kompensazzoni ... L-eccezzjoni tal-pagament, moghtija ukoll f'dan il-kaz, mhiex wahda minn dawn ta' inkompatibilita' ... Min-naha l-ohra jinsab ukoll ritenut illi l-pagament akkont tad-debitu jikkostitwixxi rikonjizzjoni tad-dejn ... u allura att minnu nnifsu interuttiv, osija "l'abdicazione di un diritto".

Il-pagament li l-partijiet kontendenti konsistentement ghamlu referenza ghalih tul is-smigh tal-proceduri huwa dak ta' Lm3,000 effettwat mill-konvenut fil-**25 ta' Frar 2002**. Indipendentement mill-veduti tal-partijiet dwar l-allokkazzjoni ta' dan il-hlas - u cioe' jekk hux versu l-mizati ta' Zak u Oliver Debono biss kif pretiz mis-socjeta' attrici jew inkella versu l-mizati formanti l-meritu ta' proceduri istitwiti mis-socjeta' attrici kontra l-konvenut quddiem it-Tribunal Ghal Talbiet Zghar ghall-mizati dak iz-zmien dovuti ghat-tlett itfal tieghu Zak, Oliver u Jamie Debono⁷ - dana l-pagament ma jefettwax il-perijodu ta' preskrizzjoni relattiv ghat-talba tas-socjeta' attrici ghall-mizati meritu ta' dawn il-proceduri.

Jibda biex jinghad li dak il-hlas sar fi zmien qabel ma l-mizati relattivi ghal Jamie Debono ghal Form IV u Form V saru dovuti u ghalhekk zgur ma jistax jitqies bhala xi forma ta' rinunzja da parte tal-konvenut ghall-perijodu applikabbli ghal dawk il-mizati partikolari u dana billi ai termini ta' l-Artikolu 2108(1) tal-Kap.16 tal-Ligijiet ta' Malta ma tistax issir minn qabel rinunzja bil-quddiem ghall-preskrizzjoni⁸, lanqas ma jista' jigi miftiehem ghall-preskrizzjoni zmien itwal minn dak li hemm fil-ligi. Ghalkemm fiz-zmien meta sar dak il-hlas parti mill-mizati dovuti ghal Form III kienu saru dovuti – ghad illi mid-dokument Dok. "MF"⁹ esebit minn Maria Felice, impjegata fl-accounts department tas-socjeta' attrici, waqt is-seduta tal-15 ta' April 2008¹⁰, jirrizulta li l-fattura ghall-mizati relattivi ghal Form III iggib id-data tat-2 ta' Settembru 2002

⁷ M&B Limited v. Ivan Debono, Talba Nru. 308/02, Is-socjeta' M&B Limited v. Ivan Debono, Talba Nru. 309/02 u M&B Limited v. Ivan Debono, Talba Nru. 310/02.

⁸ Sottolinear tal-Qorti.

⁹ Fol. 44 tal-process.

¹⁰ Fol. 42 u 43 tal-process.

– it-terminu ta' preskrizzjoni relattiv xorta wahda baqa' mhux effettwat ghalieq minn dakinhar tal-hlas it-terminu ta' tmintax-il xahar rega' beda jiddekorri mill-gdid¹¹ u kien lahaq iddekorra – kif kien lahaq iddekorra wkoll fil-kaz tal-mizati ghal Form IV u Form V – kemm fiz-zmien meta giet ipprezentata l-ittra ufficjali ai termini ta' l-Artikolu 166A tal-Kap.12 tal-Ligijiet ta' Malta fl-24 ta' Marzu 2006¹² kif ukoll fiz-zmien meta gew istitwiti dawn il-proceduri fit-28 ta' Settembru 2007.

Mill-imsemmi dokument Dok. “MF”¹³ esebit minn Maria Felice, impjegata fl-accounts department tas-socjeta' attrici, waqt is-seduta tal-15 ta' April 2008¹⁴, jirrizulta li l-fatturi ghall-hlas tal-mizati meritu ta' dawn il-proceduri – ossia l-mizati ghal servizzi edukattivi provduti lil Jamie Debono – inhargu fit-2 ta' Settembru 2002 ghas-somma ta' Lm1,398, fid-9 ta' Settembru 2002 ghas-somma ta' Lm366, fis-6 ta' Dicembru 2002 ghas-somma ta' Lm366, fl-10 ta' Marzu 2003 ghas-somma ta' Lm366 u fil-5 ta' Settembru 2003 ghas-somma ta' Lm1,110. Ai termini ta' l-Artikolu 2137 tal-Kap.16 tal-Ligijiet ta' Malta *l-preskrizzjoni ta' azzjoni tibda minn dakinhar li din l-azzjoni tista' tigi ezercitata; minghajr ma jittiehed qies ta' l-istat jew tal-kondizzjoni tal-persuna lil lilha din l-azzjoni tmiss*. Ghalhekk dan ifisser li fil-kaz in ezami t-terminu ta' preskrizzjoni beda jiddekorri mid-data ta' kull waha mill-fatturi imsemmija. B'hekk it-terminu ta' preskrizzjoni ta' tmintax-il xahar stipulat fl-Artikolu 2148(c) tal-Kap.16 tal-Ligijiet ta' Malta iddekorra f'**Marzu 2004** in kwantu rigwarda l-fatturi datati 2 ta' Settembru 2002 u 9 ta' Settembru 2002, f'**Gunju 2004** in kwantu rigwarda l-fattura datata 6 ta' Dicembru 2002, f'**Settembru 2004** in kwantu rigwarda l-fattura datata 10 ta' Marzu 2003 u f'**Marzu 2005** in kwantu rigwarda l-fattura datata 5 ta' Settembru 2003. L-ittra ufficjali ai termini ta' l-Artikolu 166A tal-Kap.12 tal-Ligijiet ta' Malta¹⁵ giet ipprezentata fl-**24 ta' Marzu 2006** u notifikata lill-konvenut fid-**29 ta' Marzu 2006**, jigifieri ferm wara li ddekorra t-terminu ta'

¹¹ Artikolu 2136 tal-Kap.16 tal-Ligijiet ta' Malta.

¹² Dok. “CZM1” a fol. 13 u 14 tal-process.

¹³ Fol. 44 tal-process.

¹⁴ Fol. 42 u 43 tal-process.

¹⁵ Dok. “CZM1” a fol. 13 u 14 tal-process.

tmintax-il xahar entro liema s-socjetà attrici setghet tipprocedi fil-konfront tal-konvenut ghall-mizati minnha pretizi b'dawn il-proceduri.

Claire Camilleri, Financial Controller mas-socjetà attrici, tikkontendi li *fl-ahhar kawza li kellna fit-2006 il-konvenut kien ukoll iddikjara li kien lest illi jhallas il-mizati li huma pendenti, però imbaghad rajna li kien ghad fadal ammont konsiderevoli kellna nistitwixxu din il-kawza*¹⁶ u li qabel ma ftahna dawn il-proceduri fil-konfront tal-konvenut konna kemm-il darba kellimnieh u baghtnielu kemm-il darba komunikazzjonijiet, u anki kien jigi l-iskola jkellimna¹⁷. Huwa evidenti li Claire Camilleri tallega li bl-agir tieghu l-konvenut gie li rrinunzja ghal kwalunkwe terminu ta' preskrizzjoni li kien seta' lahaq iddekorra u ghalaq favur tieghu. Din l-allegazzjoni però ma gietx debitament issosstanzja mis-socjetà attrici bi provi sodisfacenti.

L-ahhar kawza li kellna fit-2006 li ghaliha taghmel referenza Claire Camilleri fix-xhieda taghha huma l-proceduri ghar-revoka tal-Mandat ta' Sekwestru Nru. 515/06 fl-ismijiet "M&B Limited v. Ivan Debono" istitwiti mill-konvenut quddiem din il-Qorti diversament presjeduta [Rikors Nru. 111/06 – Fol. 19 sa' 22 tal-process]. B'referenza ghal tali proceduri s-socjetà attrici esebit fost affarijiet ohra t-traskrizzjoni tax-xhieda li kien ta l-konvenut – Rikorrent f'dawk il-proceduri – waqt is-seduta tad-19 ta' April 2006¹⁸ u d-Digriet datat 10 ta' Mejju 2006 li bih giet milqugha t-talba tal-konvenut ghar-revoka tal-Mandat ta' Sekwestru imsemmi, izda minnhom ma jirrizultax li l-konvenut irrikonoxxa li kien debitur tas-socjetà attrici ghall-mizati meritu tal-proceduri odjerni w accetta li jhallas l-istess. F'dawk il-proceduri il-konvenut invece sostna li kwalunkwe debitu li seta' kellu versu s-socjetà attrici sa' Frar 2002 gie saldat bil-pagament ta' Lm3,000 effettwat fil-25 ta' Frar 2002 u ma ghamel ebda referenza jew accenn ghal kwalunkwe hlas li seta' sar dovut wara tali data. Ghalkemm in kontro-ezami fil-proceduri ghar-revoka

¹⁶ Xhieda moghtija waqt is-seduta tat-13 ta' Mejju 2008, fol. 46 sa' 48 tal-process.

¹⁷ Xhieda moghtija waqt is-seduta tat-13 ta' Jannar 2011, fol. 68 sa' 70 tal-process.

¹⁸ Fol. 55 u 56 tal-process.

tal-Mandat ta' Sekwestru l-konvenut iddikjara li wara l-hlas ta' Lm3,000 seta' ghamel pagament ulterjuri, f'dawn il-proceduri ma tressqet ebda prova da parte tas-socjetà attrici dwar dan il-hlas u dwar iz-zmien meta seta' gie effettwat u ghalhekk il-Qorti ma tistax tikkonkludi li b'dan il-pagament kien hemm rinunzja ghall-preskrizzjoni da parte tal-konvenut.

Claire Camilleri tikkontendi wkoll li *qabel ma ftahna dawn il-proceduri fil-konfront tal-konvenut konna kemm-il darba kellimnieh u baghtnielu kemm-il darba komunikazzjonijiet, u anki kien jigi l-iskola jkellimna*, izda ma tghidx x'intqal mill-konvenut b'risposta ghall-komunikazzjonijiet tas-socjetà attrici jew waqt il-laqgħat li qed tghid li nzammu mieghu, u s-socjetà attrici ma ressqet ebda prova ulterjuri f'dan ir-rigward. B'hekk fl-atti processwali u fil-provi mressqa quddiem din il-Qorti ma hemm xejn li juri b'mod car u konkret illi l-konvenut seta' b'xi mod irrinunzja ghall-preskrizzjoni li kienet lahqet iddekorriet favur tieghu.

Huwa principju assodat in materia ta' preskrizzjoni li r-rinunzja ghall-preskrizzjoni trid tirrizulta minn provi cari w univoci. Kif ingħad f'diversi sentenzi pronuncjati mill-Qrati nostrali, fosthom is-sentenza fl-ismijiet **Perit Joseph Barabara et v. Segretarju tal-War Damage Commission, Citaz. Nru. 1196/1980**, deciza mill-Prim' Awla tal-Qorti Civili fil-15 ta' Ottubru 2003, fejn fost affarijiet ohra giet citata s-sentenza fl-ismijiet "Is-Socjetajiet Kummercjali Dominic Department Stores Ltd. v. Is-socjetajiet Kummercjali Malta Dairy Products Ltd" deciza mill-Qorti ta' l-Appell, *biex l-attijiet tad-debitur jgħidu interpretati bhala rikonoxximent, jehtieg li jkunu univoci. Il-Baudry Lacantinere jikkontempla diversi kazijiet fejn tidhol il-kwistjoni tar-rikonoxximent, u jghid illi: "Dei simplici colloqui tra creditor e debitori non potrebbbero evidentemente implicare il riconoscimento del debito". ... Ir-rikonoxximent, da parti tad-debitur, li jinterrompi l-preskrizzjoni jrid jirrizulta minn provi cari u univoci u li manifestament ikunu inkompatibbli mal-volontà tal-preskriventi li jikkontesta l-ezistenza u l-ezercizju tad-dritt". ... Illi r-rinunzja lecita għad-dekorrimient tal-perijodu preskrittiv estintiv ta' l-azzjoni trid tirrizulta "da un fatto che*

suppone l'abbandono del diritto acquistato ... Comunque sia, non potrebbe esservi dubbio sul pensiero della Corte ... La volontà espressa ... il fatto deve essere di tale natura, che non lasci nessun dubbio sulla intenzione di abbandonare il diritto acquisito colla prescrizione". Fi kliem iehor ir-rinunzja ghall-preskrizzjoni trid tkun rizultat ta' attijiet jew fatti li ma jistghux jfissru jew jittiehdu b'haga ohra hlief bhala rinunzja jew ammissjoni. ... F'kaz ta' dubju l-apprezzament ghandu jwassal ghall-konvinciment kontra r-rinunzja u mhux favur.

Ghaldaqstant peress illi fil-kaz in ezami jirrizulta li t-talba attrici ghall-hlas tas-somma ta' Lm3,294 giet dedotta fil-konfront tal-konvenut zmien wara li ddekorra t-terminu ta' preskrizzjoni applikabbli, ossia t-terminu ta' tmintax-il xahar stipulat fl-Artikolu 2148(c) tal-Kap.16 tal-Ligijiet ta' Malta, u ma kien hemm ebda interruzzjoni tat-terminu imsemmi jew rinunzja ghall-preskrizzjoni da parte tal-konvenut, kif korrettament eccepit mill-istess konvenut it-talba attrici hija preskritta ai termini ta' l-Artikolu 2148(c) tal-Kap.16 tal-Ligijiet ta' Malta u ghaldaqstant ghandha tigi michuda.

Ghal dawn ir-ragunijiet il-Qorti taqta' u tiddeciedi l-kawza billi tilqa' l-eccezzjoni sollevata mill-konvenut illi t-talba attrici hija preskritta bid-dekors ta' tmintax-il xahar ai termini ta' l-Artikolu 2148(c) tal-Kap.16 tal-Ligijiet ta' Malta u konsegwentement tichad l-istess talba attrici.

Peress illi l-ewwel eccezzjoni sollevata mill-konvenut, ossia l-eccezzjoni dwar l-irritwalità u n-nullità tar-Rikors promotur giet michuda, l-ispejjez tal-proceduri jigu sopportati in kwantu ghal $\frac{3}{4}$ mis-socjetà attrici u $\frac{1}{4}$ mill-konvenut.

< Sentenza Finali >

-----TMIEM-----